




ഭദ്രദീപം

തിരുവനന്തപുരം ഭദ്രാസനത്തിന്റെ മുഖപത്രം



മെയ് 17ന് ജന്മദിനം ആഘോഷിച്ച
ഭദ്രാസന സഹായ
മെത്രാപ്പോലീത്തയ്ക്ക്

ഭദ്രദീപത്തിന്റെ
ജന്മദിനാശംസകൾ

പുതിയതായി ആരംഭം കുറിക്കുന്ന
ഭദ്രദീപം ഓൺലൈൻ പതിപ്പിന്
എല്ലാ ഭാവുകങ്ങളും നേരുന്നു

-ഡോ. ഗീവർഗീസ് മാർ
യൂലിയോസ് മെത്രാപ്പോലീത്താ



അഖില മലങ്കര പ്രാർത്ഥനായോഗം വാർഷിക സമ്മേളനം പുതുപ്പള്ളി എംഎൽഎ അഡ്വ. ചാണ്ടി ഉമ്മൻ നിർവഹിക്കുന്നു. അഭി. ജോഷ്യാ മാർ നിക്കോദിമോസ്, അഭി. മാത്യുസ് മാർ തേവോദോസ്യോസ്, തിരു: ഭദ്രാസന സെക്രട്ടറി ഫാ. ഡോ. ഗീവർഗീസ് കണിയാത്ര, മറ്റ് വൈദികർ സമീപം.

അഖില മലങ്കര പ്രാർത്ഥനായോഗ വാർഷികം ചാണ്ടി ഉമ്മൻ എംഎൽഎ ഉദ്ഘാടനം ചെയ്തു

ഇടമുളയ്ക്കൽ : മലങ്കര ഓർത്തഡോക്സ് സുറിയാനി സഭയുടെ അഖില മലങ്കര പ്രാർത്ഥനായോഗ വാർഷിക സമ്മേളനം തിരുവനന്തപുരം ഭദ്രാസന പ്രാർത്ഥനായോഗത്തിന്റെ ആതിഥേയത്വത്തിൽ മെയ് 27-ന് ആയുർ ഇടമുളയ്ക്കൽ വിഎംഡിഎം സെന്ററിൽ നടന്നു. പ്രാർത്ഥനായോഗം പ്രസിഡന്റ് അഭി: മാത്യുസ് മാർ തേവോദോസ്യോസ് മെത്രാപ്പോലീത്ത അധ്യക്ഷത വഹിച്ചു. പുതുപ്പള്ളി എംഎൽഎ അഡ്വ. ചാണ്ടി ഉമ്മൻ ഉദ്ഘാടനം നിർവ്വഹിച്ചു.

പ്രതിസന്ധികളിലൂടെ കടന്നു പോകുമ്പോഴാണ് നാം ദൈവത്തോട് കൂടുതൽ അടുക്കുന്നത്. അടുത്ത

തലമുറയെ ദൈവത്തിങ്കലേക്കും ദൈവാലയത്തിലേക്കും അടുപ്പിക്കുവാൻ പ്രാർത്ഥനായോഗ പ്രവർത്തനം മൂലം ഇടയാക്കട്ടെ എന്ന് ചാണ്ടി ഉമ്മൻ. മുഖ്യപ്രഭാഷണം നിർവ്വഹിച്ച മുൻ സുപ്രീം കോടതി ജഡ്ജിയും വൈഎംസിഎ ദേശീയ പ്രസിഡന്റുമായ ജസ്റ്റിസ് കുര്യൻ ജോസഫ് ശുദ്ധാത്മാവിൽ പ്രാർത്ഥനയിലൂടെ പ്രവർത്തിക്കുന്ന വ്യക്തിത്വങ്ങളായി നാം മാറണം എന്ന് പ്രബോധിപ്പിച്ചു.

പ്രാർത്ഥനായോഗം മുൻ പ്രസിഡന്റ് അഭി: ജോഷ്യാ മാർ നിക്കോദിമോസ് മെത്രാപ്പോലീത്താ അനുഗ്രഹ പ്രഭാഷണം നടത്തി. വൈദിക ട്രസ്റ്റി ഫാ. ഡോ. തോമസ് വർഗീസ്

അമയിൽ, അസോസിയേഷൻ സെക്രട്ടറി അഡ്വ. ബിജു ഉമ്മൻ, പ്രാർത്ഥനായോഗം വൈസ് പ്രസിഡന്റ് ഫാ. ബിജു മാത്യു പ്രക്കാനം, ജനറൽ സെക്രട്ടറി ഫാ. മത്തായി കുഞ്ഞിൽ, കേന്ദ്ര സെക്രട്ടറി ഐസക് തോമസ്, വർഗീസ് കരിപ്പാടം, കേന്ദ്ര ട്രഷറർ പി. എസ്. ജോർജ്ജ്, തിരുവനന്തപുരം ഭദ്രാസന സെക്രട്ടറി ഫാ. ഡോ. ഗീവർഗീസ് കണിയാത്ര, പ്രാർത്ഥനായോഗം തിരുവനന്തപുരം ഭദ്രാസന വൈസ് പ്രസിഡന്റുമാരായ വന്ദ്യ സാമുവൽ മാത്യു കോർഎപ്പിസ്കോപ്പ, ഫാ. ഡോ. തോമസ് ജോർജ്ജ്, പ്രാർത്ഥനായോഗം തിരുവനന്തപുരം ഭദ്രാസന സെക്രട്ടറിമാരായ ഫിലി

പ്പോസ് തങ്കച്ചൻ, അനുപ് അലക്സ് കോശി എന്നിവർ ആശംസകൾ അർപ്പിച്ചു.

വാർഷിക റിപ്പോർട്ട് ഓർഗനൈസിംഗ് സെക്രട്ടറി വർഗീസ് കരിപ്പാടവും വാർഷിക കണക്ക് ട്രഷറർ പി. എസ്. ജോർജ്ജും, ഫാ. ഷിനോകെ. തോമസ് ഗാനശുശ്രൂഷകൾക്ക് നേതൃത്വവും നൽകി.

ആയിരത്തിലധികം പ്രതിനിധികൾ പങ്കെടുത്ത സമ്മേളനത്തിൽ ഡൽഹി, ബോംബെ, അഹമ്മദാബാദ്, ബ്രഹ്മവാര, മദ്രാസ് ഭദ്രാസനങ്ങൾ ഉൾപ്പെടെ കേരളത്തിനകത്തും പുറത്തുമുള്ള എല്ലാ ഭദ്രാസനങ്ങളിൽ നിന്നും പ്രതിനിധികൾ സംബന്ധിച്ചു.

സെന്റ് ഡയനീഷ്യസ് ഫെലോഷിപ്പിന്റെ ആയുർ മണ്ഡലം ഏകദിന സമ്മേളനം നടന്നു

തിരുവനന്തപുരം: മലങ്കര ഓർത്തഡോക്സ് സഭ തിരുവനന്തപുരം ഭദ്രാസനത്തിന് കീഴിലുള്ള ആയുർ മണ്ഡലം ഏകദിന സമ്മേളനം മെയ് 31 ഞായറാഴ്ച ഉച്ചയ്ക്ക് 1:30-ന് തിരുമംഗലം സെന്റ് ജോർജ് ഓർത്തഡോക്സ് പള്ളിയിൽ നടന്നു. സെന്റ് ഡയനീഷ്യസ് ഓർത്തഡോക്സ് ഫെലോഷിപ്പിന്റെ ആഭിമുഖ്യത്തിലാണ് സമ്മേളനം സംഘടിപ്പിച്ചിരിക്കുന്നത്. 'നമുക്ക് കാവലാളാകാം: സഭയുടേയും,



ബിനു കെ. സാം

തലമുറകളുടേയും' എന്ന വിഷയത്തെ ആസ്പദമാക്കിയാണ് ഇത്തവണത്തെ സമ്മേളനം. പ്രമുഖ അന്താരാഷ്ട്ര ഭാഷാധ്യാപകനും, മലയാള മനോരമ പരിപൂർവ്വ കോളമിസ്റ്റും, കേരള സർക്കാർ മലയാളം മിഷൻ മുൻ അന്താരാഷ്ട്ര പരിശീലകനുമായ ബിനു കെ. സാം (സെന്റ് മേരീസ് ഹൈസ്കൂൾ, പത്തനംതിട്ട) മുഖ്യപ്രഭാഷണം നടത്തി. നിലവിൽ 'നമ്മെ സാംസ്കാരിക സമന്വയം' ഡയറക്ടർ കൂടിയാണ് അദ്ദേഹം.

ശ്രീകാര്യം ഹോളി ട്രിനിറ്റി ഇംഗ്ലീഷ് മീഡിയം ഹയർ സെക്കൻഡറി സ്കൂളിലെ പ്രവേശനോത്സവം ജെയിംസ് ജോസഫ് ഉദ്ഘാടനം ചെയ്തു

ശ്രീകാര്യം: ഹോളി ട്രിനിറ്റി ഇംഗ്ലീഷ് മീഡിയം ഹയർ സെക്കൻഡറി സ്കൂളിലെ ഈ അധ്യയന വർഷത്തെ പ്രവേശനോത്സവം ഹയർസെക്കൻഡറി എഡ്യൂക്കേഷൻ ഡയറക്ടറും സി-മാറ്റ് കേരള ഡയറക്ടറുമായ ജെയിംസ് ജോസഫ് ഉദ്ഘാടനം ചെയ്തു. ഭദ്രാസന സെക്രട്ടറിയും സ്കൂളിന്റെ വൈസ് പ്രസിഡന്റുമായ ഫാ. ഡോ. ഗീവർഗീസ് കണിയാത്ര, സ്കൂൾ അഡ്മിനിസ്ട്രേറ്റർ ഫാ. സാം തോമസ്, സ്കൂൾ ഗവേണിംഗ് ബോഡി സെക്രട്ടറി പ്രകാശ് ഇടിക്കുള, സ്കൂൾ പ്രിൻസിപ്പൽ ജേക്കബ് റ്റി. എ., സ്കൂൾ അഡ്വൈസർ അലക്സാണ്ടർ ജോസഫ്, സ്റ്റാഫ് സെക്രട്ടറി രമ്യ എന്നിവർ ആശംസകൾ അറിയിച്ചു.



ശ്രീകാര്യം ഹോളി ട്രിനിറ്റി സ്കൂളിലെ പ്രവേശനോത്സവം ഹയർ സെക്കൻഡറി ഡയറക്ടർ ജെയിംസ് ജോസഫ് ഉദ്ഘാടനം ചെയ്തപ്പോൾ, ഫാ. ഡോ. ഗീവർഗീസ് കണിയാത്ര, ഫാ. സാം തോമസ്, പ്രകാശ് ഇടിക്കുള, ജേക്കബ് റ്റി. എ., അലക്സാണ്ടർ ജോസഫ് തുടങ്ങിയവർ കുറുമ്പുകൾക്കൊപ്പം.



ഇന്ന് ലോക പരിസ്ഥിതി ദിനം :
പുണ്ഡിരിമറ്റത്തെ ഒരു ഗ്രാമം മുഴുവൻ
തുടച്ചുനീക്കിയിട്ട് രണ്ട് വർഷമാകുന്നു

2024 ജൂലൈ 30ന് വയനാട് ജില്ലയിലെ മേപ്പാടി പഞ്ചായത്തിലെ പുണ്ഡിരിമറ്റം, ചുരൽമല, വെള്ളാരിമല പ്രദേശങ്ങളിൽ ഉണ്ടായ അതിതീവ്രമഴയിൽ ശക്തമായ ഉരുൾപൊട്ടലിൽ 254 പേരുടെ ജീവൻ പൊലിഞ്ഞു. 397 പേർക്ക് പരിക്കേറ്റു. 118 ആളുകളെ കാണാതായി. നിരവധി വീടുകൾ, കച്ചവട സ്ഥാപനങ്ങൾ, സ്കൂൾ എന്നിവ തുടച്ചുനീക്കി. ഇപ്പോഴും പുനരധിവാസ പ്രവർത്തനങ്ങൾ എങ്ങുമെത്തിയിട്ടില്ല.

സമാനമായ രീതിയിൽ 2019 ഓഗസ്റ്റ് എട്ടിന് മലപ്പുറം ജില്ലയിലെ കവളപ്പാറയിൽ സംഭവിച്ച ഉരുൾപൊട്ടലിൽ 19 മൃതദേഹങ്ങൾ കണ്ടെടുക്കുകയും 11 പേർ ഇപ്പോഴും മണ്ണിനടിയിൽ കിടക്കുകയുമാണ്.

തിരുവനന്തപുരം ജില്ലയിലെ അമ്പൂരി കുരിശുമലയിൽ ഉണ്ടായ ഉരുൾപൊട്ടലിന്

നവംബർ ഒമ്പതിന് 25 വർഷം തികയും.

ഓരോ മൺസൂൺ ആരംഭിക്കുമ്പോഴും അടുത്ത ദുരന്തം എവിടെയെന്ന ഭീതിയോടെയാണ് കേരളീയർ ജീവിക്കുന്നത്. ഓഖി, സുനാമി, രുക്ഷമായ കടലാക്രമണം ഇതൊന്നും പോരാത്തതിന് വന്യജീവി സംഘർഷവും. നിരവധി ജീവനുകൾ വന്യജീവി ആക്രമണത്തിൽ പൊലിഞ്ഞു.

കാലാകാലങ്ങളിൽ പശ്ചിമഘട്ട മലനിരകൾ കൈയ്യേറിയും റിസോർട്ട് മാഫിയയുടെ പ്രവർത്തനങ്ങളും അല്ലേ ഈ നിലയിൽ എത്തിച്ചത്. കസ്തൂരി രംഗൻ റിപ്പോർട്ട് അടുത്ത് ആയിട്ട് എത്രകാലമായി.

കേരളത്തിന് സാമ്പത്തികമായി നേട്ടം കൊയ്യാവുന്ന രണ്ട് മേഖലകളാണ് ടൂറിസവും ഐടിയും. ജനസാന്ദ്രത കൂടിയ നമ്മുടെ നാടിന് വലിയ വ്യവസായങ്ങൾ വരുന്നതിനേക്കാൾ

പ്രകൃതിക്കിണങ്ങുന്ന പരിസ്ഥിതിക്ക് കോട്ടം തട്ടാത്ത, സാധാരണക്കാരന്റെ അടുക്കളയിൽ വരെ മഞ്ഞക്കുറ്റികൾ സ്ഥാപിക്കാത്ത വികസനമല്ലേ വേണ്ടത്. എന്നാൽ ടൂറിസത്തിന്റെ മറവിൽ പരിസ്ഥിതിയെ മറന്നുകൊണ്ടുള്ള വനംകൊള്ളയും വന്യജീവി സംഘർഷവും പശ്ചിമഘട്ടത്തിന്റെ നാശവും ഇനിയും പുണ്ഡിരിമറ്റവും കവളപ്പാറയും മൊക്കെ ആവർത്തിക്കും.

തിരുവനന്തപുരം ഭദ്രാസന യുവജന പ്രസ്ഥാനത്തിന്റെ ആഭിമുഖ്യത്തിൽ പരിസ്ഥിതി ദിനാചരണത്തോട് അനുബന്ധിച്ചു ശ്രീകാര്യം ഹോളി ട്രിനിറ്റി ബാലഭവൻ പരിസരത്ത് ഭദ്രാസന സെക്രട്ടറി ഫാ. ഡോ. ഗീവർഗീസ് കണിയാത്ര, ജവഹർലാൽ നെഹ്റു ബൊട്ടാണിക്കൽ ഗാർഡൻ മുൻ സീനിയർ പ്രിൻസിപ്പൽ ഡോ. മാത്യു ഡാൻ എന്നിവർ ചേർന്ന് ഫലവൃക്ഷത്തെ നട്ടു.



Do not leave your heart unguarded so long as you are in the body... A man who is walking along a path at night cannot afford to fall asleep."
— The Desert Fathers



ശ്രീകാര്യം ഹോളി ട്രിനിറ്റി ബാലഭവനിൽ പരിസ്ഥിതിദിനം ആചരിച്ചു

ശ്രീകാര്യം : തിരുവനന്തപുരം ഭദ്രാസന യുവജനപ്രസ്ഥാനത്തിന്റെ ആഭിമുഖ്യത്തിൽ പരിസ്ഥിതി ദിനാചരണത്തോട് അനുബന്ധിച്ചു ശ്രീകാര്യം ഹോളി ട്രിനിറ്റി ബാലഭവൻ പരിസരത്ത് ഭദ്രാസന സെക്രട്ടറി ഫാ. ഡോ. ഗീവർഗീസ് കണിയാത്ര, ജവഹർലാൽ നെഹ്റു ബൊട്ടാണിക്കൽ ഗാർഡനിലെ മുൻ സീനിയർ പ്രിൻസിപ്പലും സയന്റിസ്റ്റുമായ ഡോ. മാത്യു ഡാൻ എന്നിവർ ചേർന്ന് ഫലവൃക്ഷത്തെ നട്ടു. യുവജന പ്രസ്ഥാനം ഭദ്രാസന വൈസ് പ്രസിഡന്റ് ഫാ. ഗീവർഗീസ് പള്ളിവാതുക്കൽ, തിരുവനന്തപുരം മണ്ഡലം പ്രസിഡന്റ് ഫാ. എബ്രഹാം അലക്സ്, സ്കൂൾ അഡ്മിനിസ്ട്രേറ്റർ ഫാ. സാം തോമസ്, ജനറൽ സെക്രട്ടറി അഡ്വ. രോഹിത് ജോൺ വർഗീസ്, ട്രഷറർ സിനു മാത്യു



ശ്രീകാര്യം ഹോളി ട്രിനിറ്റി ബാലഭവനിൽ പരിസ്ഥിതിദിനാചരണത്തിന്റെ ഭാഗമായി ഡോ. മാത്യു ഡാൻ നെ തിരുവനന്തപുരം ഭദ്രാസന യുവജന പ്രസ്ഥാനം പൊന്നാടയണിച്ച് ആദരിച്ചപ്പോൾ.

വർഗീസ്, ജോയിന്റ് സെക്രട്ടറിമാർ ജോജി ജേക്കബ്, സ്നേഹ ആനി ജേക്കബ്, തിരുവനന്തപുരം മണ്ഡലം ഓർഗനൈസർ റിക്കി റോയ്, പ്രതിനിധി അബിൻ എബ്രഹാം ഉമ്മൻ, വിവിധ യൂണിറ്റുകളിൽ നിന്നും അംഗങ്ങളും പങ്കെടുത്തു.

ഡോ. ഡാൻ മാത്യു സർ പരിസ്ഥിതി ദിന സന്ദേശം നൽകി. സസ്യലോകത്തിനു നൽകിയ സമഗ്ര സംഭാവനകളെ മാനിച്ചു തിരുവനന്തപുരം ഭദ്രാസന യുവജന പ്രസ്ഥാനം അദ്ദേഹത്തെ പൊന്നാട അണിയിച്ചു ആദരിച്ചു.

പുരോഹിതൻ മാറുന്നലോകത്തിൽ മാറ്റമില്ലാത്ത അപ്പോസ്തോലിക വിശ്വാസത്തിന്റെ സംരക്ഷകരാകണം; പരിശുദ്ധ കാതോലിക്കാ ബാവ

പരമല : മലങ്കര ഓർത്തഡോക്സ് വൈദിക സംഘത്തിന്റെ ഗ്ലോബൽ കോൺഫറൻസ് പരമല സെമിനാരിയിൽ പരിശുദ്ധ ബസേലിയോസ് മാർത്തോമാ മാത്യുസ് തൃതീയൻ കാതോലിക്കാ ബാവ ഉദ്ഘാടനം ചെയ്തു. മാത്യുസ് മാർ തിമോത്തിയോസ് അദ്ധ്യക്ഷത നിർവ്വഹിച്ചു. ഉത്തർപ്രദേശ് ഫുഡ് ആൻഡ് ഡ്രഗ്സ് അഡ്മിനിസ്ട്രേഷൻ വകുപ്പ് സെക്രട്ടറി റോഷൻ ജേക്കബ് ഐ എഎസ് മുഖ്യപ്രഭാഷണം നടത്തി. പുന:പ്രസിദ്ധീകരിച്ച വൈദിക ഡയറക്ടറിയുടെ പ്രകാശനം കുറിയാക്കോസ് മാർ ക്ലിമ്മീസ് വലിയമെത്രാപ്പോലീത്ത നിർവ്വഹിച്ചു. തീം പുസ്തകപ്രകാശനം ഡോ. യാക്കോബ് മാർ ഐറേനിയോസ് നിർവ്വഹിച്ചു. ഗീവർഗീസ് മാർ കുറിലോസ്, യൂഹാനോൻ മാർ ക്രിസോസ്തമോസ്, അൽമായ ട്രസ്റ്റി ഫാ. ഡോ.തോമസ് വറുഗീസ് അമയിൽ, ഫാ. എൽദോ ഏലിയാസ്, ഫാ. ഡോ. നൈനാൻ വി. ജോർജ്ജ്, എന്നിവർ പ്രസംഗിച്ചു. അഭി. സഖറിയ മാർ സേവേറിയോസ്, വന്ദ്യ കെ. എൻ. മാത്യു



മലങ്കര ഓർത്തഡോക്സ് വൈദിക സംഘത്തിന്റെ ഗ്ലോബൽ കോൺഫറൻസ് പരമല സെമിനാരിയിൽ പരിശുദ്ധ ബസേലിയോസ് മാർത്തോമാ മാത്യുസ് തൃതീയൻ കാതോലിക്കാ ബാവ ഉദ്ഘാടനം ചെയ്യുന്നു. മാത്യുസ് മാർ തിമോത്തിയോസ്, ഉത്തർപ്രദേശ് ഫുഡ് ആൻഡ് ഡ്രഗ്സ് അഡ്മിനിസ്ട്രേഷൻ വകുപ്പ് സെക്രട്ടറി റോഷൻ ജേക്കബ് ഐഎഎസ്, അഭി. കുറിലോസ് മാർ ക്ലിമ്മീസ് വലിയമെത്രാപ്പോലീത്ത അഭി. ഡോ. യാക്കോബ് മാർ ഐറേനിയോസ്, അഭി. ഗീവർഗീസ് മാർ കുറിലോസ്, അഭി. യൂഹാനോൻ മാർ ക്രിസോസ്തമോസ്, ഫാ. ഡോ. തോമസ് വറുഗീസ് അമയിൽ, ഫാ. എൽദോ ഏലിയാസ്, ഫാ. ഡോ. നൈനാൻ വി. ജോർജ്ജ്, എന്നിവർ സമീപം.

വൈദ്യൻ കോർ എപ്പിസ്കോപ്പാ, പൗലോസ്, എന്നിവർ ക്ലാസുകൾക്ക് നേതൃത്വം നൽകി. കേരള സംസ്ഥാനത്ത് മുഖ്യമന്ത്രി വി.ഡി. സതീശന്റെ നേതൃത്വത്തിൽ പുതുതായി ചുമതലയേറ്റ് മന്ത്രിസഭയെയും നിയമസഭാ സാമാജികരെയും വൈദിക സംഘം അനുഗമിച്ചുകൊണ്ട് ഫാ. ഡോ. മാത്യു വറുഗീസ് പ്രമേയം അവതരിപ്പിച്ചു.



അഖില മലങ്കര പ്രാർത്ഥനയോഗം വാർഷിക സമ്മേളനത്തിലെ ഗായകസംഘ അംഗങ്ങൾ അഭി. മാത്യുസ് മാർ തേവോദോസിയോസ് തിരുമേനിയോടൊപ്പം.

അറിയിപ്പ്
ഇടവക വാർത്തകൾ, ചിത്രങ്ങൾ തുടങ്ങിയവയും വിവാഹം, മറ്റ് പരസ്യങ്ങൾ എന്നിവയും bhadradeepamonline@gmail.com എന്ന ഇമെയിലിൽ അയക്കാവുന്നതാണ്.

സെൽഫി പോയിന്റ്
അടുത്ത ലക്കം മുതൽ സെൽഫി പോയിന്റ് എന്ന ഒരു കോളം ഉണ്ടായിരിക്കും. അടുത്ത ലക്കത്തെ തീം 'പള്ളി എന്റെ കുടുംബം' എന്നതാണ്. ഏറ്റവും നല്ല സെൽഫി പ്രസിദ്ധീകരിക്കുന്നതാണ്.



MALANKARA ORTHODOX SYRIAN CHURCH
അഖില മലങ്കര ബാലസമാജം
(Thiruvananthapuram Diocese)

Civil Service Foundation Course

(HS & HSS വിദ്യാർത്ഥികൾക്ക്)

In Association with



IAS HUB
MGOCSM

പഠനത്തോടൊപ്പം IAS പരിശീലനം



INDIAN POLITY
INDIAN ECONOMY
INDIAN HISTORY
ENVIRONMENT

Program Highlights

- Civil service Orientation
- Communication skill
- Personality Development
- Current Affairs
- Interaction with Civil servants
- Quiz
- Daily news
- Workshops
- Camps

കൂടുതൽ വിവരങ്ങൾക്ക്:

Fr. John Mathew Thumpunkal
9744835098
(Diocese vice President)

Roy Thankachan
9447048062
(Diocese secretary)

DREAM | PREPARE | SUCCEED | SERVE THE NATION

ദേവാലയ നവീകരണ കുദാശ ഡോ. ഗീവർഗീസ് മാർ യൂലിയോസ് നിർവഹിച്ചു

കുലശേഖരം : തിരുവനന്തപുരം ഭദ്രാസനത്തിലെ കുലശേഖരം സെന്റ് തോമസ് ഓർത്തഡോക്സ് ദേവാലയത്തിന്റെ നവീകരണ കുദാശ മെയ് 16ന് ഭദ്രാസന സഹായ മെത്രാപ്പോലീത്ത അഭി. ഡോ. ഗീവർഗീസ് മാർ യൂലിയോസ് തിരുമേനിയുടെ മുഖ്യ കാർമ്മികത്വത്തിൽ നടത്തി. ഭദ്രാസന സെക്രട്ടറി ഫാ. ഡോ. ഗീവർഗീസ് കണിയാനര, വികാരി ഫാ. ജേക്കബ് തോമസ്, ഫാ. ജോർജ്ജ് മാത്യു, ഫാ. തോമസ് ജോൺ, ഫാ. ജോഷ്വാ ഗീവർഗീസ് എന്നീ വൈദികർ സന്നിഹിതരായിരുന്നു.

സിവിൽ സർവീസ് ഫൗണ്ടേഷൻ ക്ലാസ്

അഖില മലങ്കര ബാലസമാജം തിരുവനന്തപുരം ഭദ്രാസനത്തിന്റെ ആഭിമുഖ്യത്തിൽ ബാലസമാജം അംഗങ്ങൾക്ക് വേണ്ടി ഐഎഎസ് ഹബ്ബ് എംജിഒസിഎസ്എം അക്കാഡമിയുമായി ചേർന്ന് നടത്തപ്പെടുന്ന സിവിൽ സർവീസ് പരിശീലന ക്യാമ്പിൽ പങ്കെടുക്കുവാൻ അവസരം. പഠനത്തോടൊപ്പം വിദ്യാർത്ഥികളിൽ സിവിൽ സർവീസ് ടാലന്റ് കൂടി വളർത്തുക എന്ന ലക്ഷ്യത്തോടെയാണ് പരിശീലന ക്ലാസ് ചിട്ടപ്പെടുത്തിയിരിക്കുന്നത്. ക്ലാസുകൾക്ക് പുറമെ വിവിധ നൈപുണ്യ പരിശീലന വർക്ക്ഷോപ്പുകളിലും പങ്കെടുക്കുവാൻ അവസരം ഉണ്ടായിരിക്കും. സൗജന്യ നിരക്കിൽ ഈ കോഴ്സിൽ പങ്കെടുക്കാം. കൂടുതൽ വിവരങ്ങൾക്ക് : ഫാ. ജോൺ മാത്യു തുമ്പങ്കൽ ഫോൺ : 9744835098, റോയി തങ്കച്ചൻ ഫോൺ : 9447048062

കേരളാ യൂണിവേഴ്സിറ്റിയിൽ നിന്നും ഫുഡ് സയൻസ് ആൻഡ് ടെക്നോളജിയിൽ ബിരുദത്തിൽ ഒന്നാം റാങ്ക് കരസ്ഥമാക്കിയ ഇളമാട് സെന്റ് തോമസ് ഇടവകാംഗമായ അനുജ കെ സജിക്ക് ഭദ്രദീപത്തിന്റെ അഭിനന്ദനങ്ങൾ...

തിരുവനന്തപുരം ഭദ്രാസന ക്രൈസ്തവ യുവജനപ്രസ്ഥാനത്തിന്റെ ആഭിമുഖ്യത്തിൽ ശ്രീകാര്യം ഹോളി ട്രിനിറ്റി ഇംഗ്ലീഷ് മീഡിയം സ്കൂളിൽ പഠനോപകരണ വിതരണം ചെയ്തപ്പോൾ.

സ്കൂൾ പഠനോപകരണ വിതരണം നടത്തി

തിരുവനന്തപുരം മലങ്കര ഓർത്തഡോക്സ് സുറിയാനി സഭയുടെ തിരുവനന്തപുരം ഭദ്രാസന ക്രൈസ്തവ യുവജനപ്രസ്ഥാനത്തിന്റെ ആഭിമുഖ്യത്തിൽ ശ്രീകാര്യം, ഹോളി ട്രിനിറ്റി ഇംഗ്ലീഷ് മീഡിയം സ്കൂളിൽ പഠനോപകരണ വിതരണം ചെയ്തു.

സ്കൂൾ അഡ്മിനിസ്ട്രേറ്റർ ഫാ.സാം തോമസ്, പ്രിൻസിപ്പൽ ജേക്കബ് എബ്രഹാം എന്നിവർക്ക് ഭദ്രാസന സെക്രട്ടറി ഫാ. ഡോ. ഗീവർഗീസ് കണിയാനര, ഭദ്രാസന വൈസ് പ്രസിഡന്റ് ഫാ. ഗീവർ

ഗീസ് പള്ളിവാതുക്കൽ, തിരുവനന്തപുരം മണ്ഡലം പ്രസിഡന്റ് ഫാ. എബ്രഹാം അലക്സ്, മാത്യു ഡാൻ, ജനറൽ സെക്രട്ടറി അഡ്വ. രോഹിത് ജോൺ വർഗീസ് എന്നിവർ ചേർന്ന് പഠനോപകരണങ്ങൾ കൈമാറി. ഭദ്രാസന ട്രഷറർ സിന്ധു മാത്യു വർഗ്ഗീസ്, ജോയിന്റ് സെക്രട്ടറിമാർ ജോജി ജേക്കബ്, സ്നേഹ ആനി ജേക്കബ്, തിരുവനന്തപുരം മണ്ഡലം ഓർഗനൈസർ, പ്രതിനിധി, വിവിധ യൂണിറ്റുകളിൽ നിന്നും അംഗങ്ങൾ എന്നിവർ സന്നിഹിതരായിരുന്നു.

ശരിയുത്തരങ്ങൾ ജൂൺ 15ന് മുമ്പ് മെയിൽ അയയ്ക്കുക. ശരിയുത്തരങ്ങൾ അയയ്ക്കുന്നവരുടെ പേര് അടുത്ത ലക്കത്തിൽ പ്രസിദ്ധീകരിക്കും. bhadradeepamonline@gmail.com

കിഡ്സ് കോർണർ

ബൈബിൾ പസിൽ

വചനം മനസ്സിലാക്കൂ... ഉത്തരം കണ്ടെത്തൂ!



1 ചിത്രങ്ങൾ നോക്കി ബൈബിളിലെ വ്യക്തിയുടെ പേര് എഴുതുക



_____ എന്റെ ഇടയൻ ആകുന്നു;
എനിക്ക് _____ സങ്കീർത്തനം 23:1

2 താഴെ കൊടുത്തിരിക്കുന്ന വാക്യം പൂരിപ്പിക്കുക.

_____ എന്റെ ഇടയൻ ആകുന്നു;
എനിക്ക് _____ സങ്കീർത്തനം 23:1

3 വരിയിലെ ഉത്തരങ്ങൾ കണ്ടെത്തുക

ക	പ	ആ	മോ	സ്	ഭ	ഗോ
ച	ഹ	ജ	സേ	യാ	നോ	ദ്
പൗ	ല	യോ	സേ	ഫ്	പ	വീ
ലോ	സ്	യേ	സേ	ത്രോ	ഇ	ദാ
സ്	ലോ	ശു	സ്	രു	റ	ശ

4 ചോദ്യങ്ങൾക്ക് ഉത്തരമെഴുതുക.

- ജലത്തിൽ നടന്നത് ആരാണ്?
- വലിയ മീനിന്റെ വയറ്റിൽ ആയിരുന്നത് ആരാണ് ?
- പീലാത്തോസിന്റെ സ്വദേശം എവിടെയാണ് ?
- യോഹന്നാൻ സ്നാനം ചെയ്തത് എവിടെയാണ് ?

5 ബൈബിളിലെ സംഭവങ്ങൾ ശരിയായ ക്രമത്തിൽ എഴുതുക. (1 മുതൽ 5 വരെ നമ്പർ എഴുതുക)




നോഹയുടെ പേടകം




ചങ്കടൽ വിഭജിച്ചത്



മോശെക്കുഞ്ഞിനെ പെട്ടകത്തിൽ വച്ചു



യേശു കുരിശിൽ



യേശു ഉയർത്തെഴുന്നേറ്റു

നിന്റെ വചനം എന്റെ കാലിനു വിളക്കും, എന്റെ പാതയ്ക്ക് പ്രകാശവും ആകുന്നു. സങ്കീർത്തനം 119:105

Published by Fr. Dr. Geevarghese Kaniyanthra, Diocesan Secretary on behalf of Diocese of Thiruvananthapuram, Malankara Orthodox Syrian Church. Chief Editor - Fr. Shino K. Thomas, Sub Editor - Joby T Lal, Design & Layout - Shaji Padippurackal, Kripa Designs, Thiruvananthapuram.